

## وفات:

۲۔ ۳۱۱ھ کو داعی اجل کو لبیک کہا۔

## تصنیفات:

امام ابن خزمیہ مصنف بھی تھے۔ امام حاکم نے ان کی تصنیفات کی تعداد ۱۴ بتائی ہے مگر یہاں آپ کی صرف ایک کتاب صحیح ابن خزمیہ کا مختصر تعارف پیش خدمت ہے۔  
صحیح ابن خزمیہ ان کی اہم کتاب ہے، اس کا شمار حدیث کی اہم اور معتبر کتابوں میں ہوتا ہے۔ مستند مصنفین اور ثقہ علماء اس کی حدیثوں سے اخذ و استناد کرتے ہیں۔ کتب صحاح کے علاوہ جن مصنفین نے اپنی کتابوں میں صحت کا زیادہ التزام کیا ہے ان کے مجموعے صحیح کہلاتے ہیں۔

حضرت شیخ عبدالحق محدث دہلوی فرماتے ہیں:  
”جن دیگر علماء نے صحاح کے مجموعے لکھے ان میں ابن خزمیہ کی صحیح بعض حیثیتوں سے زیادہ مشہور ہے۔“

اس کی اہمیت کا اندازہ حافظ ابن کثیر کے اس بیان سے ہوتا ہے، آپ فرماتے ہیں:  
”ان اففع الكتب واجملها (البدایہ والنہایہ ج ۱ ص ۱۴۹)

یعنی ”ابن خزمیہ نہایت مفید اور اہم کتابوں میں ہے۔“  
حافظ ابن حجر عسقلانی صحیح ابن خزمیہ پر مفید حواشی لکھے تھے۔ (مقدمہ تحفۃ الاحوذی ص ۱۳)

## امام ابن حبان

ولادت ۲۰۵ھ وفات ۳۵۴ھ

نام محمد بن حبان، کنیت ابو حاتم اور بن حبان نے نام سے مشہور ہوئے۔ قسبی تعلق قبیلہ تمیم کی شاخ دارم سے تھا اس لیے دارمی اور تمیمی کہلاتے ہیں۔  
امام ذہبی لکھتے ہیں کہ آپ ۲۰۵ھ میں پیدا ہوئے۔  
اساتذہ و شیوخ:

امام ابن حبان کے اساتذہ و شیوخ کی تعداد بہت زیادہ ہے۔  
امام ذہبی اور علامہ سبکی فرماتے ہیں:

”ومما لا يحصون من محضر الى خراسان“

”مدرسے خراسان تک کے بیشمار اساتذہ سے ابن حبان نے کتب فیض کیا“

(تذکرۃ الحفاظ، طبقات الشافعیہ)

بعض مشہور اساتذہ یہ ہیں :

امام ابو بکر بن خزیمہ، امام عبد الرحمن نسائی، امام ابو علی موصلی اور ابو حواء یعقوب بن اسحاق۔ آپ نے اپنی زندگی کا بیشتر حصہ امام ابو بکر ابن خزیمہ کی صحبت میں گزارا۔ فقہ، حدیث، اصول و فرائض وغیرہ کی تعلیم ان ہی سے حاصل کی۔ (تذکرۃ الحفاظ ج ۲ ص ۴۲، طبقات الشافعیہ ج ۲ ص ۱۴۱)

ج ۲ ص ۱۴۱

تلامذہ :

ان کے تلامذہ اور مستفیدین کی تعداد بھی بہت زیادہ ہے۔ مشہور محدث امام ابو عبد اللہ عاصم اور منصور بن خالد ذہلی ان کے مشہور تلامذہ میں سے ہیں۔

طلب حدیث کے لیے سفر :

تحصیل حدیث کے سلسلہ میں آپ نے متعدد ملکوں کا سفر کیا۔

مورخین کا بیان ہے کہ آپ نے اسکندریہ (مصر)، خراسان، مرو، نیشاپور، ہواز، البہ، بصرہ، واسط، بغداد، کوفہ، مکہ، حاصل، حلب، انطاکیہ، حمص، بخارا، مادراء، النہر، جرجان، عراق، حماد، شام، مصر اور جزیرہ کا سفر کیا۔ (طبقات الشافعیہ ج ۲ ص ۴۱، لسان المیزان ج ۵ ص ۱۱۵، البستان المحمّدین ص ۴۰)

حفظ وثقاہت :

ان کے حفظ وثقاہت، عدالت و فطانت پر ائمہ فن کا اتفاق ہے۔ امام خطیب بغدادی لکھتے ہیں کہ تمام مورخین نے ان کو قسماً لکھا ہے۔ اور ان کو امام حجت مانا ہے (البدایہ والنہایہ، تاریخ بغداد)

حدیث میں علمی مرتبہ :

حدیث میں ان کو زیادہ امتیاز اور برتری حاصل تھی اور وہ اس فن کے باحمال ائمہ میں شمار کیے جاتے تھے۔ مورخین نے ان کو حدیث میں امام قرار دیا ہے۔

دیگر علوم : حدیث کے علاوہ دوسرے اسلامی علوم میں بھی اپنا جواب نہیں رکھتے تھے۔

تفسیر، تاریخ، فقہ، اصول فقہ، لغت، عربیت، صرف، نحو، فلسفہ و کلام، طب اور جغرافیہ میں دستگاہ رکھتے تھے۔

حضرت شاہ عبدالعزیز محدث دہلوی (م ۱۲۳۹ھ) لکھتے ہیں:

”سوائے علم حدیث علوم دیگر ہم داشت فقہ، لغت، طب، فلک، ہندسہ، رانیک، میدانست“ (بستان المحدثین ص ۴۰)

وہ علم حدیث کے علاوہ دوسرے علوم میں بھی درک رکھتے تھے۔ فقہ و لغت، طب، فلکیات اور ہندسہ سے خوب واقف تھے۔

### جامعیت:

ان گونا گوں علوم سے واقفیت و معرفت ابن جبان کی جامعیت کا ثبوت ہے۔ اور تذکرہ نویسوں نے ان کی جامعیت کا اعتراف کیا ہے۔ اور ان کو امام عصر، فاضل متقن العالم، اور العلامة المتبحر کے الفاظ سے یاد کیا ہے۔ (تذکرہ الحفاظ ج ۲ ص ۱۳۴، لسان المیزان ج ۵ ص ۱۱۴)

### وفات:

۲۴ شوال ۵۴ھ کو آپ کا انتقال ہوا۔

### تصنیفات:

امام ابن جبان صاحب تصانیف کثیرہ تھے تذکرہ نویسوں نے ان کو ۵۸ تصنیفات کا ذکر کیا ہے مگر یہاں آپ کی مشہور کتاب صحیح ابن جبان کا مختصر تعارف پیش خدمت ہے:

صحیح ابن جبان: اس کتاب کا نام التقاسیم و الانواع بھی ہے اور ۵ جلدوں میں ہے۔ حضرت شاہ ولی اللہ دہلوی (م ۱۱۲۴ھ) نے اس کو حدیث کی تیسرے طبقہ کی کتابوں میں شمار کیا ہے۔ (حجۃ اللہ البالغہ ج ۱)

اس کی سب سے اہم خصوصیت اس کی صحت ہے اور ابن خزیمہ کے بعد اسی کا درجہ ہے۔ اس کو نہایت دلچسپ انداز پر مرتب کیا گیا ہے یعنی فقہی البواب اور مسانید پر احادیث مرتب کرنے کے مشہور اور مروج طریقوں کے بجائے اس کو اقسام و انواع پر مرتب کیا گیا ہے اور اس کے عنوانات سے ابن جبان کی فقہی بصیرت، عالمانہ نزاکت نگاہی اور سنت و اثر سے مکمل واقفیت کا اندازہ ہوتا ہے۔ (شذرات الذهب ج ۲ ص ۱۱۶)